



గణేశ భుజంగం-రణత్తుద్రఘంటానినాదాభిరామం



<https://www.chalisa.online>

|| గణేశ భుజంగం ||

రణత్తుద్రఘంటానినాదాభిరామం

చలత్తాండవోద్ధండవత్పద్మతాలం |

లసత్తుందిలాంగోపరివ్యాలహారం

గణాధీశమీశానసూనుం తమీడే || 1 ||

ధ్వనిధ్వంసవీణాలయోల్లాసివక్త్రం

స్ఫురచ్ఛుండదండోల్లసద్విజృహారం |

గలద్ధర్పసౌగంధ్యలోలాలిమాలం

గణాధీశమీశానసూనుం తమీడే || 2 ||

ప్రకాశజ్ఞపారక్తరత్నప్రసూన-

ప్రవాలప్రభాతారుణజ్యోతిరేకం |

ప్రలంబోదరం వక్రతుండైకదంతం

గణాధీశమీశానసూనుం తమీడే || 3 ||

విచిత్రస్ఫురద్రత్నమాలాకిరీటం

కిరీటోల్లసచ్ఛంద్రరేఖావిభూషం |

విభూషైకభూషం భవధ్వంసహేతుం

గణాధీశమీశానసూనుం తమీడే || 4 ||

ఉదంచద్భుజావల్లరీదృశ్యమూలో-

చ్ఛలద్రూపలతావిభ్రమభ్రాజదక్షం |

మరుత్సుందరీచామరైః సేవ్యమానం

గణాధీశమీశానసూనుం తమీడే || 5 ||

స్ఫురన్నిఘ్నరాలోలపింగాక్షితారం

కృపాకోమలోదారలీలావతారం |

కలాబిందుగం గీయతే యోగివర్యై-

ర్గణాధీశమీశానసూనుం తమీడే || 6 ||

యమేకాక్షరం నిర్మలం నిర్వికల్పం

గుణాతీతమానందమాకారశూన్యం |

పరం పారమోంకారమామ్నాయగర్భం

వదంతి ప్రగల్భం పురాణం తమీడే || 7 ||

చిదానందసాంద్రాయ శాంతాయ తుభ్యం

నమో విశ్వకర్తే చ హర్తే చ తుభ్యం |

నమోఽనంతలీలాయ కైవల్యభాసే

నమో విశ్వబీజ ప్రసీదేశసూనో || 8 ||

ఇమం సుస్తవం ప్రాతరుత్థాయ భక్త్యా

పఠేద్యస్తు మర్త్యే లభేత్సర్వకామాన్ |

గణేశప్రసాదేన సిద్ధ్యంతి వాచో

గణేశే విభౌ దుర్లభం కిం ప్రసన్నే || 9 ||

|| <https://www.chalisa.online> ||